

Год IV.

Красавік.

№ 4 (39)

Шлях Моладзі

... „Падымайся з нізін, сакаліна сям'я
Над крыжамі бацькоў, над курганамі!
Занімай, Беларусь маладая мая,
Свой пачэсны пасад між славянамі.“
ЯНКА КУПАЛА.



ВІЛЬНЯ, 1932 г.

Беларуская Друкарня ім. Францішка Скарыны — Вільня, Завальная вул. №6

З Ь М Е С Т № 4.

1. Пасьля забароны — што рабіць? 2. Прыгатаваньне да вакацыяў — Ю. Ш.; 3. Крыху з нашай гісторыі — Ваг; 4. Ab kulturnych formach žyćcia — V. S.; 5. Pavarot Lavonichi 6. Хрыстос Ускрос! — А. Нядоля; 7. * * * — М. Машара; 8. Ad astra — Л. С.; 9. Кветкі — А. Жук; 10. * * * — Ільляшэвіч; 11. Сьмерць Іванкі — Язэп Вількоўскі; 12. Вясна — Ул. Берняковіч; 13. Jak być zdarowym — stud. medycyny J. M.; 14. Z ziamielnych pietraŭ; 15. Хроніка; 16. Usiačyna; 17. Da nas pišuć; 18. Наша пошта.

БІЕЛАРУСКАЯ АБЕЦЕДА.

Беларуская абэцэда.

А, а — А, а.	І, і — І, і.	Ѕ, ѕ — Ѕ, ѕ
В, в — В, в.	Ј, ј — Й, й.	Ў, ў — Ў, ў.
С, с — Ц, ц.	К, к — К, к	Ў, ў — Ў, ў.
Ѓ, ґ — ЦЬ, ць.	Л, л — ЛЬ, ль.	Т, т — Т, т.
Ї, ї — Ч, ч.	Ў, ў — Л, л.	У, у — У, у.
Д, д — Д, д.	М, м — М, м.	Ў, ў — Ў, ў.
Е, е — Э, э.	Н, н — Н, н.	В, в — В, в.
ґ, ґ — Ф, ф.	Њ, ѓ — НЬ, нь.	У, у — Ы, ы.
Г, г — Г, г.	О, о — О, о.	З, з — З, з.
Н, н — Г, г.	Р, р — П, п.	Ў, ў — Ж, ж.
Ch, ch — Х, х.	R, r — Р, р.	Ў, ў — ЗЬ, зь.

„Шлях Моладзі“

МЕСЯЧНАЯ ЧАСОПІСЬ БЕЛАРУСКОЙ МОЛАДЗІ.

Цана асобнага нумару 30 гр.

Падпіска на 3 месяцы 50 гр.

„ на паўгода 1 зл.

„ на год 2 зл.

Заграніцу ўдвая даражэй.

Цана абвестак паводле ўмовы.

Адрэс Рэдакцыі: Вільня, Завальная № 6 — 10. (Wilno, Zawalna 6 — 10).

Рэдакцыя адчынена ад гадз. 9 да 3-й папаўдні.

Шлях Моладзі

МЕСЯЧНАЯ ЧАСОПІСЬ БЕЛАРУСКАЙ МОЛАДЗІ.

Год IV.

Вільня, Красавік 1932 г.

№ 4 (39)

Пасьля забароны—што рабіць?

Як мы ўжо паведамлялі ў прошлым (3) нумары нашай часопісі, міністэрства Ўнутраных спраў, да якога адклікаліся закладчыкі Т-ва беларускае моладзі „Будучыня“ ад забараняючай пастановы віленскага ваяводзства, прыслала такія самы адказ як і ваяводзтва: арганізаваць Т-ва „Будучыня“ ня можна. Як ваяводзкі ўрад, так і міністэрскі не падаюць нават ніякіх прычын, дзеля якіх адмовіліся залегалізаваць наша Т-ва і зацьвердзіць статут.

Трэба думаць, што прычыны незацьверджаньня не ляжаць у статуте, бо віленскі ваяводзкі ўрад, першы раз праглядаючы гэты статут, заўважыў тамака пэўныя недахопы з боку праўнага; тады закладчыкі Т-ва і рэдактары статуту азначаныя ваяводзкім урадам недахопы выправілі і падалі другі раз на зацьверджаньне. На гэты раз прыйшоў адказ ясны: ваяводзкі ўрад адмаўляецца зацьвердзіць статут і дае магчымасьць адклікацца да міністэрства. Закладчыкі адклікаліся і ня гледзячы на тое, што статут быў напісаны паводле ўсіх вымаганьняў права, міністэрства так-жа дало адмоўны адказ.

Не магло быць прычыны незацьверджаньня статуту ня толькі ў форме і зьмесьце яго, але так-жа ў мэтах Т-ва. Бо мэты праектаванага Т-ва былі гэтакія: а) самаасьвета на грунце народным, грамадзкім, культурным і прафэсыянальным; б) шырэнне асьветы і навукі пасярод маладзейшых кругоў грамадзянства; с) бюджэнне зразуменьня і любові да спраў культуры і народнага мастацтва; d) практыкаваньне і пашыраньне спорту, а так-жа фізычнага ўзгадаваньня ўва ўсялякай форме; е) арганізаваньне самапомачы і таварыскага жыцьця (параграф 2-гі статуту).

Як бачым, мэты праектаванага Т-ва вельмі высокія і мелі на воку разьвіцьцё як духовае, так і фізычнае беларускае моладзі.

Гэтаксама ня можна знайсці нічога заганнага і ў спосабах, вядучых да гэтых мэт. Паміж спосабамі былі вылічаны агульна прынятыя ўва ўсіх іншых таварыствах, як: сабраньні, лекцыі, вечарыны, школы, курсы, бібліятэкі, чы-

тальні, бурсы для школьнай моладзі, самапомач, выдавецтва газэт і папулярных кніжак і г. д. У сваім рэкурсе да міністэрства закладчыкі паказвалі на поўную апалітычнасць арганізацыі, на яе грамадзка-культурны характар, на вялікую несправядлівасць з боку віленскіх ваяводзкіх уладаў, забараніўшых арганізавацца беларускай моладзі пад сьцягам Т-ва „Будучыня“; паказвалі і на тое, што польская або лепш кажучы, спольшчаная моладзь мае магчымасць працы ў розных „Stowarzyszeniach“ і „Związках“, што гэтая няроўнасць і несправядлівасць у адносінах да беларускай моладзі вельмі крыўдна — аднак ня гледзячы на гэтыя ўсе доказы закладчыкі атрымалі адмоўны адказ і нават не даведаліся аб прычынах незацверджання.

Дык справядліва піша „Б. Крыніца“ (№ 14 с.г.) у гэтай справе:

„Выходзіць так, што паводле пісаных польскіх законаў, беларусы пад Польшчай маюць усе магчымасці нацыянальнага развіцця, а ў сапраўднасці — нават найвышэйшыя ўлады не даюць дазволу на легальныя, культурна-просветныя і выхаваўчыя арганізацыі беларускай моладзі. І гэта ў той час, калі вёскі нашыя заліваюцца рознымі польскімі „коламі“, „звёнкамі“, „стшэльцамі“ і ім падобнымі „лавушкамі“, якія закладаюцца для несвядомай беларускай моладзі, а беларусам вечна закідаецца „брак культуры і арганізацыі“. Тым часам „культуры“ гэтай неадкуль здабыць, бо для дзяцей беларускіх не даецца беларускай школы, а бел. моладзі — не даецца магчымасці нават заснаваць сваю арганізацыю.

„Мэта польскіх урадавых кругоў пры гэтым цалком зразумелая... Беларуска моладзь хіба-ж ня дасца так лёгка знеахвоціцца стаўлянымі ёй труднасцямі і справу свае арганізацыі пастараецца павесці далей. Да гэтага мае ня толькі права, але і абавязак“.

Так, беларуская моладзь знае, што да арганізацыі і асьветы мае ня толькі права, але і абавязак. Але што рабіць, каб споўніць гэты абавязак у цяперашніх варунках.

1) Перадусім групавацца каля адзінай у Зах. Беларусі часопісі для бел. маладзяхы „Шлях Моладзі“, выпісваць яе, пашыраць і супрацоўнічаць у ёй. Рэдакцыйная калегія з свайго боку будзе старацца, каб „Шлях Моладзі“ падаваў усе патрабнейшыя для беларускай моладзі весткі як з галіны навукі, так і грамадзкага жыцця. „Шлях Моладзі“ павінен замяніць лекцыі, дыскусіі і гутаркі, павінен адбіваць жыццё моладзі ў яе імкненнях, працы і творчасці. Дык першым чынам цяпер трэба йшчэ мацней згуртавацца каля „Шляху Моладзі“ і паддзяржываць з ім заўсёдныя зносіны, памагчы яму і матэрыяльна і маральна.

2) Другім пунктам нашай працы будзе закладаць гурт-

кі „Беларускага Інстытуту Гаспадаркі і Культуры“. Затрымаліся мы на гэтай арганізацыі дзеля таго, што яна найменш з усіх іншых беларускіх культурна-асветных арганізацыяў заагансаваўшыся ў палітыцы, не дзяржыцца ні саветафільскай ні полёнофільскай палітычнай ар'ентацыі, а стаіць на моцным ідэйным беларускім грунце, апіраючыся на сілы толькі свайго беларускага народу. Дык закладаньне гурткаў Б. Інстытуту Г. і К. і праца ў іх можа выраўняць хоць часткова тыя шкоды, якія прынясла нам забарона польскіх уладаў мець сваё Т-ва беларускай моладзі. У Інстытуце мы, беларуская моладзь, будзем працаваць не адны, але з старэйшым грамадзянствам, а гэта дасць нам магчымасьць лепш зазнаёміцца з грамадзкай, культурна-прасветнай працай.

Дык да працы, беларуская моладзь! Гледзячы на перашкоды, не апушчай рук і ня падай духам! Няхай перашкоды, якія спатыкаеш на дарозе, ня ломяць Цябе, але гартуюць! Ідзі заўсёды наперад, працуй для свайго гаротнага народу і сваёй бяздольнай краіны, ведаючы, што перад Табою Будучыня!

Прыгатаваньне да вакацыяў.

(Да беларускай школьнай моладзі).

Не аднаму можа дзіўным здасца сам загалавак гэтага як-ні як насьпяваючага пытаньня: як — скажа нехта, — яшчэ прыгатоўвацца да вакацый? То-ж вакацыі, гэта адпачынак, а адпачываць ня штука патрапіць і без вялікага прыгатаваньня... Згода. Але крышку цярплівасьці і ахвоты да ўзаемнага зразуменьня, а ўсё будзе добра.

Па 10-ох месяцах працы над кніжкай, кожны вучань-вучаніца мае права на заслужаны адпачынак; тым больш той, хто кончыў школьны год бяз ніякіх „хвастоў“. Гэтага ніхто ня будзе адмаўляць, гэта ёсьць правам кожнага школяра.

Але побач з правам ідзе і абавязак. Гэтак ёсьць усюды, а ў беларусаў гэтак ёсьць у асаблівай меры. У беларусаў блізу 90 прац. вучнёўскай моладзі даходзіць да лаўкі сярэдняй і тым больш вышэйшай школы, дзякуючы „добрым людзям“. Беларускае сьведамае грамадзянства, як можа і ўмее, стараецца загусьціць рады свае вучнёўскае моладзі і аблегчыць цяжкі ейны быт. Усё гэта робіцца з тэй думкай, каб пабольшыць лік сьвядомых працаўнікоў і нясьці тады ў народ наш зразуменьне праўдаў навукі і патрэбы адраджэньня. Ня бачыць, не разумець гэтага моладзь ня можа, а бачачы і разумеючы мусіць прызадумецца чым-бы

і яна магла ўжо памагчы старэйшаму пакаленьню ў ягонай працы над усьведамленьнем і прасьветаў нашай перадусім беларускай вёскі. Гэта ёсьць абавязкам школьнай беларускай моладзі і ўхіляцца ад яго ня вольна.

Як-жа гэту працу канкрэтна ў жыцьці праводзіць? Інакш будзе працаваць вучань-вучаніца ніжэйшых клясаў сярэдніх школ, інакш — з клясаў вышэйшых, інакш — вучні (студэнты) вышэйшых школ і яшчэ йнакш — людзі з дакончанай адукацыяй у тым ці іншым кірунку: для ўсіх іх аднак засада адна — не прапусьціць дарма ніводнай магчымасьці паказаць на нейкую беларускую асаблівасьць і то паказаць добра, умела. Бо вылезьці з нечым і не даказаць — лепш сусём ня вылазіць. А добра і ўмела даказаць нешта патрапіць той, хто да гэтага перш прыгатаваўся. Значна, „прыгатаваньне да вакацыяў“ усё-ж патрэбнае і на гэта трэба выкарыстаць астатак школьнага году.

Як і што трэба прыгатоўваць?

Гэта залежа, хто да чаго мае ўпадабаньне, а тым больш — здольнасьць. Усякі вучань, з беларускае асабліва школы, выносіць у памяці некалькі вершаў; шмат хто навучыўся ўжо, ці яшчэ можа навучыцца некалькі беларускіх песьняў, асабліва на два і болей галасоў: няхай жа гэта задэкламуе, засьпявае нейдзе на таварыскіх зборках, на забавах, ды няхай падахвоце да гэтага сваіх таварышаў і таварышак, каб яны гэтыя вершы песьні, скокі (наша слаўная лявоніха!) ад нас навучыліся і далей таксама нясьлі і распаўсюджывалі. Гэта сярод моладзі падчас забавы.

Але-ж спатыкаемся на вёсцы ня толькі з моладзьдзю, а і моладзь ня толькі бавіцца і сьмяяцца хоча: яна рада таксама нешта і паважнейшае пачуць, нечага навучыцца. Ня кожны можа такую ахвоту моладзі і старшых сваімі сіламі здаволіць. Затое і вучань ніжэйшых ужо клясаў можа загадзя падумаць, што мог-бы ён сваім вяскоўцам цікавага і карыснага аб Беларусі прачытаць: з кніжкі, з газэты. Трэба толькі так падабраць матэрыял, каб ён для слухачоў быў сапраўды цікавым і заахвоціў да супольнага чытаньня і на далей, калі сам вучань паедзе ўзнаў у места, у школу. Калі-б каму ўдалося знайсці свайго заступніка, які веў-бы стала такія супольныя чытаньні для сабраных напр. што нядзелю, па 2—3 гадзіны, той зрабіў-бы вялікую прыслугу і сваім равесьнікам і суседзям і супольнай усім нам справе адраджэньня Беларускага народу.

Хто пачуваецца на сілах выступіць на вёсцы з сваім уласным нейкім рэфэратам, няхай прыгатуецца да яго ўжо цяпер: цяпер яму даступныя кніжкі, даступная рада вучыцеля, старшага калегі, ці нейкай арганізацыі, напр. Бел. Інстытуту Гасп. і Культуры.—Гэта, што мае нясьці беларускі вучань на вёску. Але шмат можна прынясьці і з вёскі, трэ-

ба толькі, як кажуць, мець там на шмат што адчыненыя вочы і вушы. На вёсцы можна ня толькі вучыць некага, але і самому вучыцца. Перадусім трэба вучыцца занікаючых, а гэтак прыгожых нашых беларускіх народных песняў і запісываць іх. Запісываць таксама трэба розныя нашы народныя звычаі, напр. апісаць ад пачатку да канца вясельле, або зажынкi, дажынкi, талаку і г. п.

Важным таксама ёсць вучыцца ўжо з маладых гадоў падглядаць недастаткі нашай вёскі і разважаць над спосабамі змаганьня з імі, а перадусім натаваць усе там заўважаныя беды і патрэбы і перадаваць іх, як і ўсё іншае заўважанае і сабранае на нашай вёсцы, да ведама беларускіх газэт ці арганізацый.

Усіх магчымасьцяў працы трудна за раз спамятаць і зрахаваць. Але гэтых пару тут вылічаных хай возьме наша беларуская школьная моладзь сабе пад развагу і да чаго хто здольны і ахвотны — хай старанна ўжо прыга-тоўвuessца.

Ю. III.

Крыху з нашай гісторыі.

Польшч і унія з Літоўска-Беларускай дзяржавай.

Прошлы раз мы разглядалі прычыны, якія прымусілі Літоўска-Беларускую дзяржаву (а лепш кажучы Ягайлу) да уніі з Польшчай. Гэтымі прычынамі былі: 1) бязупынны крызыс вялікакнязеўскай улады і 2) націск нямецкіх крыжаносцаў. Цяпер разгледзім, што склانیла Польшч да шуканьня новых дарог на Ўсходзе і да уніі яе з Літвой.

Польшч да 14 стагодзьдзя імкнулася на захад у землі Лужыцкіх сэрбаў, памаранаў і люцічаў. Аднак сустрэчны германскі націск ад часу ўтварэньня Брандэнбургскай Мархii, пачынае адсавываць Польшч шторааз болей на ўсход: пад напорам немцаў, а так-жа літоўскіх прусаў, якім адна Польшч не магла даць рады і паклікала крыжаносцаў, Польшч адварачваецца ад захаду, куды паказваў ей дарогу йшчэ Балеслаў Храбры і Балеслаў Крывавусны, а звярочваецца на ўсход. Цікава будзе адзначыць той факт, што разам з германцамі адціскалі Польшч ад заходняга кірунку так-жа славянскія плямёны: памаране і люцічы. Відаць і тагды польскія палітыкі не маглі знайсці з імі спосабу паразуменьня, таксама як цяпер ня могуць знайсці гэтакага паразуменьня з усходнімі славянскімі плямёнамі.

Вось-жа пад націскам германцаў, а так-жа сваіх „братніх“ славянскіх плямёнаў, якім, відаць, болей дакучала

Польшч, як германцы, Польшч ад палавіны 14 ст. пачынае свой наступ на ўсход. І так: у 1340 годзе займае Чарвенную Русь (сяньняшнюю Усход. Галіччыну), а ў 1385 г. заключае унію з Літоўска-беларускай дзяржавай.

Па сьмерці караля Казімера В., апошняга з дынастыі Пястаў, на польскім троне засеў Людвік, Вугорскі (Вэнгерскі). Па ягонай сьмерці (1382) асталіся тры дачкі: Кацярына, Марыя і Ядвіга. Польскія паны хацелі спачатку пасадзіць на польскім троне сярэдняю дачку Людвіка Марыю, але калі тая вышла замуж за Жыгімонта Люксэмбурскага, прымушаны былі згадзіцца на малодшую Ядвігу. Маладзенькая, бо маючая ўсяго 13 гадоў Ядвіга, будучы нават ня полькай а вэнгеркай, прыехала ў Польшч і 15 кастрычніка 1384 году была каранавана на каралеву польскую.

Цяпер для паноў польскіх усплыла новая задача: выбраць для яе мужа. Ідучы за новым (усходнім) кірункам польскай палітыкі, паны звярнулі ўвагу на Літву і на яе вялікага князя, каторы тагды быў у трудным вонкавым (крыжаносцы) і нутраным (Вітаўт) палажэньні — на Ягайлу.

Ягайла, згаварыўшыся перад тым з польскімі панами, шле сватоў да Ядвігі, якая спачатку і слухаць аб выхадзе замуж за Ягайла ня хоча. Яна ўжо была заручана з прынцам Вільгельмам, каторага шчыра любіла і каторы нават зьявіўся ў Кракаў, але прымушаны быў адтуль уцякаць пад націскам і грозьбамі польскіх паноў. Ядвіга, ня маючы нідзё апоры, мусіла ўрэшце паддацца і згадзілася выйсьці замуж за нялюбага Ягайла. 15 лютага 1386 г. адбыўся хрост Ягайлы, а 18 лютага шлюб Ядвігі з Ягайлам, які яшчэ перад гэтым (2.ІІ. 1386) быў выбраны ў Любліне каралём польскім.

Такім парадкам пэрсональная унія і разам з гэтым інкорпарацыя Літвы ў Польшч сталася фактам. Ягайла ў сваім трудным палажэньні знайшоў для сябе апору ў Польшчы, а Польшч знайшла такую-ж апору ў Літ.-Беларускай дзяржаве.

Паводле ўмовы, зробленай Ягайлам з польскімі панами, у Літ.-Беларускай дзяржаве не павінна было быць аддзельнага вялікага князя. Так яно і было зараз на пачатку пасья падпісаньня уніі. Ягайла выехаў у Польшч і адтуль правіў вялікім княствам, радзячыся ўва ўсіх важнейшых справах з польскімі панами.

Але скоро падзеі разьвіліся так, што Ягайла быў прымушаны назначыць у вялікім княстве аддзельнага ўладара ў асобе Вітаўта. Як да гэтага дайшло і якія прычыны прымусілі Ягайлу пайсьці на такія ўступкі і гэтым скасаваць інкорпарацыю (wscielenie) Літвы ў Польшч?

Аб гэтым цяпер пагаворым.

Ягайла відзеў нездаваленьне літоўска-беларускага баярства і князёў з уніі і дзеля гэтага стараўся ўсімі споса-

бамі гэтае нездаваленьне ўціхамірыць. Ён павялічыў землі брата Скіргайла, свайго галоўнага памочніка ў Літ.-Бел. дзяржаве, якому аддаў княства Полацкае, адабранае ад брата Андрэя (Полацак быў проціў уніі з Польшчай), падараваў Менск і яшчэ пару меншых княстваў беларускіх. Разам з гэтым Ягайла абяцаўся слухаць ува ўсім Скіргайлы, ставіць яго вышэй за ўсіх братоў і бараніць яго ад усялякай напасы.

Апроч гэтага Ягайла стараўся абдарыць рознымі прывілеямі і палёгкамі літоўска-беларускіх баяр. І так: ён у 1387 годзе абдзяліў усіх баяр, прыняўшых каталіцтва, такімі самымі правамі і прывілеямі, якія мела польская шляхта. Аднак баярства не магло забыцца аб даўнейшай самастойнасьці В. Княства, тымболей, што бачыла, як яно адыходзіць на другі плян, а на першы плян у кіраваньні дзяржавай высоўваюцца чужынцы — палякі. Літоўскія, а асабліва беларускія баяры зразумелі, што унія з Польшчай не прынясла ім братняга саюзу (як гэта цяпер гавораць: „wolni z wolnymi, równi z równymi“), а прынясла няволю і падданства. Яны пабачылі, што цяпер нават адсунуты ад свайго даўнейшага ўладара, караля польскага і разам з гэтым адсуненьнем страцілі ўплывы і матэр’яльныя карысьці. Усё гэта выклікала як у баярстве так і ў князёх вялікае нездаваленьне, з якога пасьпяшыў скарыстаць Вітаўт, сын вялікага Кейстута.

Ваг.

Напраўка. У прошлым нумары нашай часопісі ў артыкуле „Аб прычынах уніі Бел.-Літоўскай дзяржавы з Польшчай“ закралася памылка: у 18 радку (лічачы зьнізу) на стр. 4, дзе надрукавана: „пры Альгердзе Вітаўце“, а трэба „пры Альгердзе і Кейстуте“.

Ab kulturnych formach życia. (4)

Padawańnie ruki pry prywitańni nastupaje pry sustrečy dwuch znajomych asob u biespasiarednaj bliskaści. Pryniata, što małodšaja asoba čakaje pakul joj nie padaść ruki asoba starejšaja. Taksama mužčyna čakaje. pakul jamu nie padaść ruki žančyna. Padawańniem ruki možna, jak kažuć, vyrazić ceļu gamu svaich pačućciaŭ. Treba adnak być z hetym wielmi aściarožnym. Vielmi niepryzvaita padawanuju ruku ściskać da bolu, abo trymać jaje wielmi doŭha, z druhoj starany strašna prykraje ŭražańnie robić padanaja ruka „biaz życia“, smaŭžavataja, padobnaja da... niažyvoha miantuza. Niaprustojnym taksama jość padawańnie tolki palcaŭ ruki.

Ruku treba padavać cełym dałaniom z adnačasnym *miernym* pažaćciem. — Na daŭžejšaje ci karaciejšaje tarmašeńnie ruki mohuć pazvolić tolki asoby bližej sabie znajomyja.

Pry padavaŋni ruki nielha hladzieć u ziamlu, ci ũbok, a *treba hladzieć u voćy*. *Žančyna* pry padavaŋni ruki *nie ũs-taje*, kali prad tym siadzieła, mužčyna-ž musić pry hetym zaŭsiody ũstać. Tut-ža treba zaznačyc nieulaścivaść žartam zvanaha „biełaruskaha zwyčaj“, kali asoba ũvajšoŭšaja ũ bolšy kruh tavarystva vitaje ũsich paparadku: i tut vymahaje zwyčaj pryvitacca spačatku z prysutnymi žančynami — i kali-b jany siadzieli ci stajali ũ pieramiežku z mužčynami, — a pašla tolki pryvitacca z mužčynami. — Padavać ruku ũ rukavicy možna tolki na vulicy.

Dražlivaj i niavyrašanej jość sprava *całavaŋnia ruki* pry spatkaŋni ci pry raźvitaŋni. Splatajecca tut wielmi šmat mamentaŭ i časta dachodziacca da hatovych absurdaŭ. Vyrašyc heta pytaŋnie možna budzie tolki prykładam kulturnych krajoŭ, dzie centralnyja žanočyja arhanizacyi — a žančyny tut majuć slova pieradusim! — pavynosili pastanovy, jakimi wielmi ahra-ničvajecca, a to i susiom kasujecca zwyčaj całavaŋnia ruki. — Dyk rašućaje slova tut majuć našy žanki. I spadziejmasia, što prava heta jany vykarystajuć dla ahulnaha, a tymsamym i dla svajho dabra. Bo aprača starany hygijeničnaj, trudna pradsta-vić horšuju sytuacyju dla žančyny, jak takuju, kali jana pad-nosić ruku da pacałavaŋnia, a mužčyna zryvaje jaje i adbyva-je samym tolki rukapažaćciem. — Dy treba ũrešcie viedać, što całavaŋnie ruk žančynie jość zwyčajem... polskim: *Uschod*, a tym bolš — *Zachod* znaje zwyčaj całavaŋnia ruki wielmi ab-miežavanym, a ũ praktycy — amal susiom skasavanym. Pa he-tym zwyčaj siahoŋnia astatasia na *Zachodzie* tolki pamiatka sloŭnaj formy „całuju ručki!“, što samo praz siabie tam ũžo ničoha bolš nia značyc i ni da čoha nie zabaviazvaje.

Pacałunki ũ tvar u publičnych miajscoch naahul nieda-puścimyja. Na heta mohuć pazvolić sabie tolki asoby abo svajackija, abo sardečna znajomyja; dy i to tolki ũ miejscy bolš-mienš zamknionym. Treba tolki viedać, što i pry hetym *nielha całavacca ũ huby*, a tolki ũ šćoki.

Apošnim časam zahranicaj idzie silny ruch u hetym ki-runku jašće dalej: ahraničvajecca nia tolki całavaŋnie, ale na-vat padavaŋnie ruki. Hetak naprykład fašystaŭskaj Italii sa-praŭdy možna pazajzdravać jejnaj reformy, jakoj zamiest pa-davaŋnia ruki — uviedzienu samaje tolki *padniaćcie pravaj ruki na vyšyniu hałavy, z adviernienym upierad dałaniom*.

Znajomleŋnie jość kaniešnym, kali dźvie ci bolš čužych i nieznajomych sabie dahetul asob majuć na dalejmieć z sa-boj niešta supolnaje. Niepryzvaita pačynać daŭžejšuju navat hutarku z čaławiekam, katoraha nia znajem. — Samaje zna-jomleŋnie najlepš adbyć, kali jość asoba treciaja, katoraja nas znajomić. Kali-ž takoj asoby niama, znajomimsia sami. Asoba, jakaja znajomić žančynu z mužčynam, nazyvaje pa imieŋni i tytułu pierš mužčynu, a pašla žančynu. Toje samaje pry

znajomleñni asoby małodšaj z staršaj: pierš nazyvajecca asoba małodšaja, a pašla staršaja. Kali pradstaŭlajecca adna ci dźvie-try asoby cełamu (bolšamu) tavarystvu, nazyvajecca spačatku asoba pradstaŭlanaja, a pašla ũsie prysutnyja Źančyny i pašla mužčyny. Vymaŭlañnie proźviščaŭ pry biespasiarednym i pasiarednym znajomleñni musić być vyraznym i hołasnym, a nia niejkim saromlivym marmatañniem pad nos. Adnosicca heta i da Źančyn.

Poŭnyja zvaroty pry znajomleñni mohuć być choć-by hetakija: zvaročvajučysia da Źančyny, abo da staršaj asoby, ci da šyrejšaha tavarystva, havorycca: „*pazvolcie pradstavić Vam pana* (hramadzianina, kalehu i h. d.) *N N...* i tut-ža vyhavyvajecca u nazoŭnym skłonie imia tej-ža asoby staršaj, ci Źančyny, katoraj majem niekaha pradstavić: *Pan V. Z (pani S. S.)*“.

Pavarot „Lavonichi“.

Pad takim nazovam polskaja hazeta „Słowo“ 17.IV.32 h. nadrukavała artykulik, katory hetta z-bolšaha ũ pierakładzie pieradrukoŭvujem.

„Ja chacieŭ-by Źviarnuć uvahu — piša aŭtor — našaha hramadzianstva na adnu notu, redka ũ nas čutuju, što adnak pavinna być bliskaja našamu sercu — na notu našaha narodnaha skoku „Lavonicha“. Jak skok typova „muŹycki“, Źančycca kompromitujučy, zbajkatavali jaje sialanie i zusim jaje zabylisia. Vycisnuli jaje inšyja skoki, mieniej „muŹyckija“, jak polka, kadryla, kamarynskaja, lezhinka (dva apošnja saldackaha pachodŹañnia, pierad vajnoju davoli lubimyja). Adzin tolki hod tamu pačuŭ ja ũpiaršyniu „Lavonichu“, spoŭnienuju amatarskim arkiestram i byŭ tady zachopleny (nia skokam, ale muzykaju, bo skok byŭ u tym vypaŭnieñniu niacikavy). Niadaŭna jznoŭ ja pačuŭ „Lavonichu“, hetym razam pieraz radyjo — z Miensku, u daskanalnej kompozycyi i zachapiła jana mianie jašče bolejš. Niahledziačy na abureñnie šmat kaho, ja moh-by skazać, što „Lavonicha“ varta bolejš za ũsie zbanalizavanyja krakaviaki i roznyja pseŭda-narodnyja „idzie Maciek bez wieš“ (viedama z karčmy abo ũ karčmu, što varšaŭskich chłapamaŭ zachaplaje). Škada, što „Lavonichu“ redka možna čuć, a pieraz radyjo tolki z Miensku da nas dachodzić. Ja radziŭ-by ũsim muzykam i dyryhientam (kiraŭnikom arkiestry) z Vilni, Lidy, Navahradka, Baranavič, NiašviŹa, Słonima i ich vakolicaŭ, kab Źviarnuli ũvahu na hetuju charošuju skočnuju notu, u katoraj hetulki Źyćcia j viasiolašci, što trudna było spadzjavacca ad našych sialan, a praŭdziviej — ad ichnych pryhonnych prodkaŭ, što hety skok stvaryli. Z koŹnym razam,

kali ŭ Vilni, abo dzie ŭ inšym miescy muzyka hraje pa čar-
zie mazura, oberka, krakaviaka, kujaviaka, jak heta nia raz
byvaje, varta-b kryknuć: „a dzie našaja Lavonicha?“ I da ki-
raŭnikoŭ vilenskaha radyja chacieŭ-by ja źviarnucca z hetym
pytańniem. „Lavonicha“, vyhnanaja svaimi najbližšymi, pa doŭ-
him niabyćci viarnułasia. Nia treba ad jaje advaročvacca. Nia-
chaj-by ŭvajšla ŭ naš repertuar, bo nia horšaja jana za šmat
tamaka prysabiečanych i z našaje vuziejšaje bačkaŭščyny
pachodzie.

M. Bernovič.

AD REDAKCYI. My pieradrukavali vyšejpryviedzieny ar-
tykuł z najbolej niepryjaznaj biełarusam polska-abšarnickaj
hazety. Panoŭ z „Słowa“ nihto nia moža padazravać u luba-
ści da biełaruščyny. Naadvarot, jany ŭsiudy starajucca aśmia-
jać naša rodnaje i škodzić našaj справie. Kali navat takija lu-
dzi lubiać biełaruskija pieśni i skoki dy prysvojvajuć(!) ich, dyk
sapraŭdy našyja pieśni i skoki nadta charošyja i varty jašče
bolšaj pachvały. Jak-ža treba ich lubić, zachouvyvać i pašyrać
nam, śviedamym biełarusam, katorym Bielaruś jość nia „vu-
ziejšaj“, ale adzinaj i darahoj Bačkaŭščynaj?!!

Літэратурны аддзел.

ХРЫСТОС УСКРОС!

Хрыстос Ускрос! гамоніць поле.
Хрыстос Ускрос! шумяць гаі,
Хрыстос Ускрос! — і шлях да волі
Нам паказаў Хрыстос ў далі.
Хрыстос Ускрос! пяюць ўсе птушкі
У Дзень Вялікі на зары.
І жыцця Слова, Бога служкі,
Нясуць ўва ўсе канцы зямлі!
Хрыстос Ускрос! пачуйце людзі
Сяньня, сяньня Хрыстос Ускрос!
Няволі царства ўжо ня будзе,
Вялікі Сьвет прыйшоў з нябёс!
Ён кліча ўсіх да працы згоднай,
Да брацкай вечнае любві..
О, людзі, ўдумайцеся сягонья,
К чаму дасюль шляхі вялі?
Хрыстос Ускрос! і з гэтым словам
Забудзьце прошлае на век!
Будзьце людзьмі! і дружным хорам
Гукнеце Гымн сьвяты: Хрыстос! Ускрос!

М. Нядоля

3 ВЯСНЯНЫХ НАПЕВАЎ.

Дваццаты век — развой і веда. Худыя рукі, твар васковы
З чаго так сьмешна—думны І сонцам высмажаны вусны.
[людзі: Спытайся хто?—мужык вяскowy
Адзін жыве—ўладар сусвету, Што корміць тых — сытых і
Другому голад сушыць грудзі. [тлустых.

Вёска уся убраная
У красачную бель.
Зноў вясна жаданая
Зноў у сэрцы хмель.

Вечарам вясёлая
Мроя не адна,
Выцьвіціць узорами
З песьні салаўя.

Зоры полымністыя
Шэпчуць краскам сказ.
Пахіліўся лісьцямі
Над парканам вяз.

Вёска зноў убраная
У зелень і вясну
Песьню ўжо п'яную
З радасьцю п'яю.

У вяснавым бездарожжы
Памочаны прастор.
Таёмна і прыгожа
Вяду я з ветрам спор.

Я спору з' ім аб сонцу, —
Пра майскую лазур,
А ён адно бяз канца —
— Я — сын стый і бур.

І слухаюць нас зоры
Над гацьцю вузкіх ніў
І чуецца бадзёры
Вясновых сіл прыліў.

І гэты спор прадвесні
Жывіць маю душу
І тчэ узор у песьні
Пра радасьць і вясну.

М. Машара.

A D A S T R A.

Ноч у небе зоры сее
Ў залацістым рэшаце —
І далёкіх зор надзеяй
Хоча нас пацешыці.

Пэрлы-росы рассыпае
На лугі багатыя —
Зорка-сваця вясняная
Нас з табою сватае.

Вецярок—дзяцюк зайздросны
Ўсьцяж тры грошы совае:
Летась луг быў болей росны,
Нсчка больш маёвая...

А за возерам з прасонья
Вёска штосьці грозіцца...
Там, дзе месяц цягне тоні
І русалкі возяцца.

Шлях да зораў працярэбім
І зазвоняць молаты:
Зоры — пэрлы ў родным небе
— На хлеб будуць змолаты!

І агні у паднябесьсі
Мы распалім новыя —
Сонца новае павесім
Над страхой вясковаю.

Нехта кліча — нібы сьніцца...
Голас долі братняе —
І садочак — і сьвятліца —
І агнішча хатняе.

Пройдзе годзік... Прад ідэяй
Цяжка вы сагрэшаце —
Будзе неба дожджык сеяць
У парваным рэшаце.

Л. С

К В Е Т К І.

Пышна вясною
Зацьвілі кветкі,
Ўбралі сабою
Лугі, палеткі.

Дзеці зрываюць
Плятуць вяночак;
Пчолкі збіраюць
Сабе мядочак.

Кветкі ласкаюць
Выглядам чыстым,
Ды абліваюць
Пахам душыстым.

Моладзь іх любіць
Тыкаць пад носік;
Толькі-ж іх губіць
Начны марозік. *А. Жук.*

* * *

Гмахі плывуць у блакітныя змрокі,
Быццам у прыстань на ноч караблі.
Рушылісь цені вячорныя ў скокі.
Зоркі да дахаў з нябёс падплылі...

Вечар мястовы.
Здалёк самаходы
Шпарка прыбеглі спачыць ля вітрын.
Гоман і шум — пераклічны, нязгодны—
Моўчкі глытае імглістая сіль.

Хутка пальюцца ў шчарнеўшыя высі
Тысячы крыкаў і вогненных зьмей...
Вечар пяшчотны, кароткі... — туліся
Да зачарованых нашых вачэй. *Хв. Ільяшэвіч.*

СЬМЕРЦЬ ІВАНКА.

IV.

То ня красачкі хілілісь, не траву касілі.
Колькі людзі тут на полі жыцця наглумілі,
Колькі сілы тут прапала крэпчай і здаровай,
Колькі сіротаў здразілась, і калек і ўдоваў!?
Дзе-ж падзелісь маткі, сёстры? Ды па тых, што гінуць
На ўвесь сьвет, як ёсьць шырокі плачу не падымуць,
Каб згасіў вайны агонь пажару сьветаваго,
Каб той плач, як ў Віфліеме стаў чутны у Бога.
Хто яе кіруе? Хто направиў ў шлях крыві дарэмнай,
Хто-ж збіраць пачне пасеў з палёў вайны нікчэмнай!?
Дык нашто-ж народ спакойны гневам затраўляці,
Ці-ж ляпей як ён загіне, чым працуе ў хаце?
Чым-жа ён вам правініўся, чым — скажэце ўласнае,
Не згараў твайго загону, сенажаць ня спасьвіў,
У хаце жонку, дзеці кінуў, воз і плуг на полі,
Сам пайшоў на сьмерць адкрыту проціў ўласнай волі,
Замест плуга ўзяў ён ў рукі порах, сталь, патроны,
Палівае братняй кроўю родныя загоны.
Жменя гордых верхаводаў, дзеля думак гордых,
Расклязала ўсю Эўропу, як сабак надворных.

(д. б.)

Я. Вільноўскі.

В я с н а.

Усё зелянее, жыве і сьпявае: гэта пара адраджэньня, вясна жаданая. Неба сіняе, як мора, глыбіня бязмежная, колерам лазурным над зямлёй расцягнулася.

Ах ты неба, неба, просінь ясная, як-жа многа ў табе хараства чароўнага, колькі родзіш ты залатых лятункаў, ты раздольле душы паэтычнай, ты заклятае царства багатырскага сну.

Ох люблю я вяснянае неба, калі ў нейкай задуме зямля, свой прыцішыўшы дух, пазірае ў бязмежную глыб і здаецца выцягвае рукі і просіць лазурную даль: вазьмі, ахіні мяне, неба раздольнае, у Твой бліскуча-нябескі дыван і наладзі на мой твар Твой вясняны маестатычны спакой. А неба, як чулая матка дзіцяці малому пяе сваю песню і песьціць усмехам зямлю маладую.

З вялікай пацехі шырокія нівы ўбіраюцца ў зелень і міла сьмяюцца; далей, ручаёк паміж гор заводзіць бурліваю песню, а там у далі краявіду асеўся, разросься стары бацька-лес: ён басам у песні ўтаруе і к небу ўжо шле падбор галасоў вяснянага гымну. — А там не ў заметку, сярод дрэў адвечных, на палянках блішчаць сваей красатою малыя лялейкі і ясныя браткі і белыя пралескі — дзеці вясны. Глядзяць яны толькі ў немай таёмнасьці на яснае неба ў бяздонную глыб і толькі здаецца не хапае ім мовы, каб нас навучылі, як трэба кахаць: кахаць гэта неба вясной беларускай, кахаць свой радзімы дзядоўскі куток, кахаць адраджэньне ня толькі прыроды, але і сваей собскай душы.

Уладзімер Берняковіч.

Jak być zdrowym.

(2)

(Panadvorak, działnik, studnia).

Razhledziüşy, jak maje być u chacie, źvierniem uvahu na toje, jak maje być u nas kala chaty, z-vonku. Tut budzie: panadvorak, działnik z chlavamі i studnia.

Panadvorak pavinien być vyčyščany i suchi. Bo jak-ža my zmožam utrymać čystatu ũ chacie, kali skroś kala chaty i pierad samym paroham ci hankam budzie stajać hraź abo lužyna vady? Hraź-ža heta za nahami ũnosicca ũ chatu i ũsio bałocicca. Pry hetym, na panadvorku joś nia raz duža mnoha usialakich zaraznych adpadkaŭ, bo tut chodziać i kury, i husi, i skacina, i čaławiek i ũsiakaja ũsiačyna. Najhorš heta byvaje tady, kali takaja „dobraja“ haspadynia lanicca vynieści šumu ũ działnik (śmietnik), dzie jaje ssypać treba ũ adzin kutočak, a tolki vykinie cieraż paroh u hraź. U takoj šumie joś zaŭsiody usialakija ludzkija adpadki, dla samaha čaławieka najstrašniejšyja. I ci dzivicca-ž tady treba, kali dzieci hetaha do-

mu, ũlezšy ũ hetu hraz, a nia raz i ũ hubu jaje ũziaušy, vier-nucca ũ chatu i zachvarejuć: tysiačy bakteryjaŭ z hrazi pie-rajšli ũ arhanizm. Dziela hetaha panadvorak treba vysypać žviram, abo vybrukavać, padčyšćać i nie zasypać šumoj.

Čystata ũ chacie zaležyć taksama ad działnika i chla-voŭ. Treba staracca, kab u ich było sucha. Budzie tady ska-cina zdarovaja i nohi tak nia buduć brudzićca. Dobra było-b, kab pasiarod działnika była зробlena cementovaja hnajnce (jama), kudy ściakaŭ-by płyvučy hnoj. Dało-b heta vialikuju karyść u haspadarcy i pamahała-b utrymoŭvać čystatu i zda-roŭje ludziej i skaciny.

Ŭ kožnaj haspadarcy dzieś za chlavyami pavinien być ščylny, z dobrymi dźviarami vychodak. Patrebna heta dla za-chavańnia čystaty, etyki i nia raz — dla ũścieražeńnia ad usialakich zarazaŭ. Hnoj čalaviečy ũ vychodku treba zasypać čas ad času, asabliva ũletku, vapnaj, suchim torfam ci piłavi-mi i vyvazić daloka na pole.—Nielha tut rašpisacca abšyrniej, ale viercie pavažanyja, što ũsio, što tut robicie, zrobicie dla svajho dabra. Pry hetym nia pryčepicca da vas palicyjant, i nia budzie vas strašyć roznymi pratakołami.

Trecim z vonkavych padstavovych varunkaŭ zdarouja jość dabyvańnie vady — studnia. Studnia pavinna daloka sta-jać ad pamieškalnych budynkaŭ, a asabliva — ad chlavoŭ, i kryšku vyšej, tak, kab ad studni vada ściakała da chlavoŭ, a nie naadvarot. Ŭ studniu nia možna ničoha kidać, mačyć adziežu i chuścio, a tak-ža brać kožnamu svaim viadrom va-du. Bo chto viedaje, z čym i dzie było čyjo viadro? I ci nia prynios ty ũ svaim viadre zarazu i nie razsiavaješ jaje ũva ũsiej vadzie. Viadro pavinna być pry žoravie zaŭsiody adno, pry hetym jano nia musić datykacca ziamli. Studniu treba zakryvać ščylna i dobra było-b, kab u jej była — za-miest žorava — pompa.

Stud. med. J. M.

Z ziamielnych nietraŭ.

Naša ziamla, jak viedama, maje formu kruhłavataha nia-roŭnaha jajka, daŭžejšaja voś katoraha mieryć 12.756 kilomet-raŭ, a papiarečnaja (karaciejšaja) — 12.714 kilometraŭ. Prad šmat i šmat hadami ũsia ziamielnaja kula (jajko) nia była ta-koj ćviordaj i zimnoj, jak jaje bačym siahonnia; u dalokija prošlyja časy, jak pakazvaje navuka, sučasnaja naša ziamla była kružačymsia klubam nieprahladnaj pary. Z časam heta para pačala astyvać. Najpierš astyvaŭ vonkavy płast pary i z hetaha ũtvaryłasja kara, abo skarupa ziamli. Astyvańnie ziam-li z časam išło dalej i ad hetaha ziamnaja kara ũščiaž hru-bieła. Da siahonnia jšće heta astyvańnie ziamli ũsiaredzinie nia končana. Dokazam hetaha jość choć-by toje, što pry

spuskaŋni ũ hlybokija jamy adčuvajem bolšaje ciapło, čym naviersie. Jašče lepšy dokaz taho, što nutro ziamli dahetul jość wielmi haračym, dajuć nam vulkaničnyja vybuchy, padčas katorych niastrymanym fantanam — byccam krynicaj—z ziamielnych nietraŭ bjeć uvierch *rasplaŭlena* ja ad haračy-ni masa roznych minerałaŭ i metałaŭ, z jakich składajecca celaja ziamla.

Adnym z najbolš pašyranych składnikaŭ astyŭšaj ziam-noj *kary* jość

Piasok.

Piasok, jak viedama, składajecca z maleńkich, choć nia-roŭnych, napalovu prazrystych ziarniatak. Hetyja ziarniatki — heta małyja častki mineralu, jaki nazyvajecca *kvarcam*.

Kvarcovy piasok tak čviordy, što kali napr. pasypać ja-ho na šкло i paciorki niečym čviordym, dyk piaščanyja ziar-niatki parysujuć šкло.

Čysty piasok usypany ũ šklanku z vadoj nie pavinien na doŭha zamucić hetaj vady i chutka musić apašci na dno. Het-ki tolki čysty piasok pryhodny da rableńnia mularskaj zapra-vy z vapnaj. — Piasok u dva z pałovaj razy ciažejšy za vadu i tamu jon chutka apadaje ũ vadzie i tamu voz z piaskom daloka ciažejšy, čymsia voz z vadoj.

Piasok wielmi lohka prapuskaje vadu. Kali ũziać napr. lejku, ułažyc u jaje kusočak vaty, na jaje nasypać piasku i pašla na heta lić vadu, dyk usia vada z lejki chutka praso-čycca. Heta ũlaścivaść piasku wielmi niekarysna dajecca ũ zna-ki na hruntach, dzie šmat piasku: hetkija hruntы niazdolny zatrymać u sabie vohkašci i tamu jany kiepska rodziać.

Ŭ pryrodzie spatykajecca piasok raz u hrubšych, raz u mialčejšych płastoch. Miernaja kolkaść jaho ũ aromych hruntach — navat pažadana, ale prazmiernaja — škodnaja, a navat niebiašpiečnaja. Ŭradžajnaja hleba maje ũ sabie ad-nu časć piasku na džvie-try čašci hliny. Sypučyja piaski nia tolki sami ničoha nia rodziać, ale zdarajecca tak, što z viet-ram, abo z vadoj zasypajuć ũradžajnaje pole i zamožnych ludziej robiać žabrakami. Zhetul navuka, kab da syta-hlinias-tych hruntoŭ dadavać bolš piasku, a sypučyja piaski — zasa-džyvać adpaviednymi rašcinami i drevami: lubin, morva, vier-ba i h. d.

Kolkaść piasku i hliny ũ hlebie možna vyrachavać wielmi prostym došledam. Na heta patrebny tolki vuski, vysoki škla-ny sloik. Biarecca žmienia tej ziamli, skład katoraj chočam daviedacca, raspuskajecca, dobra raźmiešyvajecca z vadoj (*na redkal*), ulivajecca ũ pryhatavany sloj i pakidajecca ũ spakoi, kab ustajałasa. Ziarniaty piasku, jak bujniejšyja i ciažejšyja, apadajuć na dno chutčej; a na piaščany płast *pavoli* ũkladajecca płast hliny. Raŭnujućy vyšyniu (hrubi-

niu) piaščanaha i hlinianaha płaštoŭ, vyrachoŭvujem, kolki ŭ danaj hlebie piasku i kolki hliny.

Używalnaść piasku davoli шырокаja. Aprača mularstva wielmi šmat, ale tolki dobraha piasku spatrabujuć škanyja huty dla vyrabu ŭsialakich sartoŭ škla. Na heta miašajuć piasok z vapnaj i sodaj (abo potašam) i varać u ahnieadpornych katłoch tak doŭha, pakul z usypanaj miešaniny piasku, vapny i sody nie paŭstanie husta-ciakučaja, prazrystaja, chutka astyvajučaja masa (kaša). — Rabotnik pašla hetaha mačaje u hetu masu žaleznuju trubku i vydmuchivaje (jak z myła) šklanyja pasudziny roznaj formy i vialikaści. V. V.

Х р о н і к а.

З беларускага жыцця.

Астаткі беларускага школьніцтва ў небясьпецы. Валадары нашага краю давялі да таго, што з прыгожага расквітаючага букету беларускага школьніцтва, асталася пара згрызеных голых былінак. І вось-жа апошнім часам і гэтым былінкам пагражае небясьпека.

Паводле апошніх вестак, быццам мае быць зліквідавана Беларуская Наваградзкая Гімназія, навуковы ровень якой, паводле апошняе заявы польскага школьнага візытатара з кураторыі, ёсць добры і нават вышэйшы ад навуковага ровеня польскае гімназіі ў Наваградку.

— Сумныя весткі таксама ходзяць і аб лёсе Віленскай Беларускай Гімназіі, існаваньне якой быццам таксама ў небясьпецы.

— З канцом сёлетняга школьнага году, згодна з пастановай польскіх школьных уладаў, будзе зліквідавана Дзяржаўная Вучыцельская (польска-беларуская) Сэмінарыя ў Вільні.

Вось якога лёсу дачакаліся астаткі беларускага школьніцтва, а разам і беларуская моладзь, якая міма найвялікшай ахвоты, ня можа вырвацца з цемры. Мейма аднак надзею, што гэткае палажэньне доўга непатрывае і, што надыдуць лепшыя часы, калі зноў гэны букет усё-ж-дыкі закрасуе...

Гадавы сход Рады Беларускага Інстытуту Гаспадаркі і Культуры. 24.IV с. г. адбыўся агульны гадавы сход Рады Бел. Інстытуту Г. і К. З справаздачы Цэнтр. Ўраду БІГіК даведваемся, што Інстытут мае 52 гурткі па вёсках у Зах. Беларусі, да якіх належа больш

СЯБРЫ РЭДАКЦЫЙНАЙ КАЛЕГІІ:

Язэп Найдзюк, Ізабэля Тумаі і Альфонс Шутовіч.

Выдавец Янка Багдановіч. Рэдактар Мар'ян Пяцюкевіч

700 сяброў. Інстытут мае 36 бібліятэчак на вёсках, з якіх ёсьць нават і такія, што маюць па больш як 800 томаў. За 1931 год было прачытана Цэтраляй 27 лекцыяў і мясцовымі сіламі зладжана больш як 25 прадстаўленьняў.

У новы Ўрад БІГіК на 1932 год выбраны: старшыня — кс. В. Гадлеўскі, віцэ-старшыні: — інж. Ад. Клімовіч і пасол Ф. Ярэміч, скарбнік — сьвяшч. А. Коўш, сэкратар — студ. М. Пяцюкевіч, сябры ўраду — др. Б. Туронак, рэд. Я. Пазьняк і студ. Малецкі.

Зачынілі гурток БІГіК. Віленскі ваявода зачыніў Гурток БІГіК ў Малой-Боркаўшчыне, Маладэчанскага пав., бо паводле цвёрджаньня Маладэчанскага старасты, дзейнасьць гэтага гуртка пагражае „бэзпечэньству публічнаму“.

Новы гурток БІГіК нядаўна заснаваўся ў в. Харкі, Постаўскага пав.; жадаемо яму плоднае працы на ніве беларускай культуры.

Агульны Сход Т-ва Беларускай Школы, мае адбыцца 13 траўня с. г. у Вільні.

Матуральныя экзамены. 17-га траўня с. г. ў Віленскай Беларускай Гімназіі пачнуцца матуральныя экзамены, да якіх прыступае 18 чалавек — вучняў VIII класы, з гэтага 7 дзяўчат і 11 хлопцоў. Да гэтых-жа экзаменаў прыступае некалькі чалавек экстэрністаў.

З выдавецкае нівы. Апошнім часам у Вільні вышлі з друку і паступілі ў прадажу наступныя беларускія кніжкі: 1. „Ziemlarobskaja čytanka“ частка 1-я інж. Ад. Клімовіча — 148 бачын, выданьне „Беларускай Крыніцы“, цана кніжкі 1 зл.; 2. зборнік вершаў Хв. Ільяшэвіча п.н. „Зорным Шляхам“ — 64 бачыны — выданьне Беларускага Выдавецкага Т-ва, цана кніжкі 1 злот і 3 дадатак да каталёгу кнігарні „Пагоня“. Выпісаць гэтыя, а так-жа і іншыя кніжкі можна з кнігарні „Пагоня“, Вільня — Завальная вул. № 6—10.

Беларускае Культурнае Т-ва. Нядаўна ў Коўне ў Літве заснавалася Беларускае Культурнае Таварыства: жадаемо пасьпеху ў працы.

Usiačyna.

Aparat jaki moža ūzio niščyć za 1000 klm. Amerykan-ski inžynier elektrotechnik Barlioŭ wynášoŭ novy aparat, pry pomačy jakoha možna budzie niščyć ahniom usialakija pradmiety, a tak-ža vajennyja karabli, vojska i im. p. u voddali navat 1000 klm. Da absluhi aparatu treba tolki niekalkich asob.

Novyja hydroplan v. U Niamieččynie pabudavali novy hydroplan z matoram 750 konskich sil. Hydroplan hety moža pralacieć 275 klm. u hadzinu.

Novaja savietskaja ekspedycja na poŭnač. Viedamy saviiecki dašledčyk paŭnočnych krain prof. Samojlavič arhanizuje novuju palarnuju ekspedyciju na ledakole „Krasin“, z zadaŋniem znajści najkaraciejšuju darohu z Eŭropy da Amerki praz paŭnočny polus.

Pierasyłka aplačana ryčatam.

Najbolšy ũniversytet. Najbolšym chiba na šviecie ũniversytetam jošc ũniversytet ũ Kolumbii kala Nju Jorku, ũ jakim vučycca 33.000 studentaŭ.

Novy palot u stratosferu. Viedamy małady vučony Kipfer z Brukselli (Belhija), jaki braŭ udziel u palocie u stratosferu letaš z praf. Piekaram, sioleta letam uznoŭ vybirajecca lacieć u pazachmarnuju vyšyniu.

Jubilej zakładčyka skaŭtaŭ. Pałkoŭnik Baden Povell, zakładčyk skaŭtaŭ (vychavaŭčaj arhanizacyi moładzi), a ũ sučasny mament usiešvietny kiraŭnik hetaj arhanizacyi, niadaŭna šviatkavaŭ 75-cilećcie svajho žyćcia. Sioleta Baden Povell maje advidać skaŭtaŭ u Polšcy, Litvie, Łatvii i Estonii.

850 miljonaŭ analfabetaŭ. Pavodle amerykanskaj statystyki, na celym šviecie jošc 62 proc. ludziej, h. zn. 850 miljonaŭ, ličacych bolš, jak 10 hadoŭ žyćcia, što nia ũmiejuć ani čytać, ani pišać.

Lod hrubinioj 3000 metraŭ. Na paŭnočnym polusie kala Grenlandyi, lod maje ũ niekatorych miascoch da 3000 metraŭ (try kilometry) hrubini.

408,7 klm. na hadzinu. Najbolšuju skorašć na samachodzie asiahnuŭ sioleta ũ m-cy lutym Malcolm Campbell u Dayton Beach na Florydzie, jaki prajechaŭ 408,7 klm. u hadzinu.

Da nas pišuć.

PROČ HAREŁKU!

v. Marcinkancy, Brastauškaha pav. Daviałosia mnie być na katalickija zapusty ũ v. Marcinkancach na wiečarynie. Voš-ža na vialiki žal nie pabačyŭ ja tam ničoha dobraha. Moładž tamšniaja, za šmat vypiŭšy harelicy, nie zmaħła zabavicca pa ludzku.

Mnie zdajecca, što ciažkoje sučasnaje žyćcio pavinna ũžo nas pryviašci da apamiatańnia. I dziela taho, zamiest vydavać hrošy na škodnuju dla našaha zdarouja harełku, vypišma lepš dobryja knižki i hazety. Vážmiemasia za kulturnuju rabotu, zakińma ũ niapamiać usie svarki i bojki, a tady ũ nas i žyćcio viesialej i ščašliviej papłyvie. I-t. P-n.

Naša Pošta.

Uł. S—s k a m u. Za prysłanyja materjały dziakujem, vykarystajem prošbu spoŭnim.

Alchimoviču Zenonu. Za syna Vy nie adkazvajecie i sekvesatar nia maje prava ad Was ničoha zabrać. Apaviadańnie „Strašnaje pabo-išča“ slabaje i da druku nie padchodzić.

A. Ž u k u. Za prysłanaje dziakujem, jak bačycie častkova karystajem.

D. K—k a m u. Za prysłanaje dziakujem, prošbu spaŭniajem, prosim štoš napisać da druku.

J. Z—v i e ũ „Šlach Moładzi“ vysyłajem i čakajem padpiski.

H. B—v i n i o n k u. Vieršy słabyja, pišecie lepš prozaj.
